

L-MCA tilqa' n-nominazzjonijiet għall-eBusiness Awards 2017

L-Awtorità ta' Malta dwar il-Komunikazzjoni, l-MCA, bi pjaċir tħabbar li bdiet tircievi l-applikazzjonijiet għall-partecipazzjoni fis-seba' edizzjoni tal-*eBusiness Awards*, li se jsiru f'April 2018.

L-*eBusiness Awards* huma meqjusa bħala avveniment uniku annwali li jippremja l-isforzi intraprenditorjali tal-individwi u intrapriži li jkunu investew riżorsi tagħhom fit-teknoloġija, biex itejbu u jsaħħu l-operat tagħhom. Dawn iġibu flimkien professjonisti mill-qasam tat-teknoloġija tal-informazzjoni, u jirrikonoxxu l-innovazzjoni u inizzjattivi uniċi fin-negozju, li jorbtu t-teknoloġiji tal-internet mat-talent intraprenditorjali. Dawn l-*awards* għandhom l-għan ukoll li jippromwovu l-adozzjoni u l-innovazzjoni tat-teknoloġija tal-informazzjoni fil-qasam tal-kummerċ elettroniku li kulma jmur qiegħda dejjem tikber, kif ukoll, li joħolqu għarfien dwar il-potenzjal tat-teknoloġija tal-internet, biex jtkattar it-tkabbir ekonomiku u l-iżvilupp soċjali.

Il-kategoriji tal-premijiet għal din is-sena ġew identifikati abbażi ta' opinjonijiet minn firxa wiesgħa ta' intrapriži. Il-kategorji għall-edizzjoni ta' din is-sena huma dawn li ġejjin:

- L-aħjar inizzjativa għal sistema elettronika fic-Ċivil;
- L-aħjar sit għall-kummerċ elettroniku (B2C);
- L-aħjar applikazzjoni (B2B);
- L-aħjar App;
- L-aħjar Kampanja tal-Media Soċjali (50% tal-vot hu tal-pubbliku ingenerali);
- L-aħjar *Tech Start Up*;
- L-aħjar teži akkademika bit-tema ta' kummerċ elettroniku;
- L-aħjar użu tat-teknoloġija fit-trasformazzjoni tan-negozju.

Dawk interessati huma mistiedna jissottometu n-nomina tagħhom sa mhux aktar tard min-nofsinhar tal-Ġimgħa, 17 ta' Novembru 2017. Wara li jingħalqu n-nominazzjonijiet jinħatar kumitat indipendenti ta' aġġudikazzjoni li jkun magħmul minn esperti mill-qasam akkademiku u l-industrija privata, li flimkien jevalwaw u jiddeterminaw il-finalisti u fl-aħħar jagħżlu r-rebbieħ/a għal kull kategorija.

Għat-tieni sena konsekuttiva, il-pubbliku se jerga' jipparteċipa sabiex jagħżel, minn fost tliet finalisti fil-kategorija tal-aħjar kampanja tal-media soċjali.

Din is-sena, kull min jissottometti nominazzjoni għall-*eBusiness Awards* jista' potenzjalment jiġi nnominat biex jipparteċipa wkoll fill-World Summit Awards (WSA) li jiġu organizzati taht l-awspiċi tan-Nazzjonijiet Magħquda.

Bi pjaċir l-MCA tħabbar ukoll li s-seba' edizzjoni tal-*eBusiness Awards*, qed tiġi rikonoxxuta mis-Sur Vint Cerf, meqjus bħala wieħed mill-fundaturi tal-internet. Is-Sur Cerf se jkun qed jindirizza l-mistednin preżenti għaċ-ċerimonja finali, permezz ta' messaggġ irrekordjat.

Għal aktar informazzjoni inti ġentilment mitlub tikkuntattja lil:

Rachel Baldacchino, Communications Coordinator fi ħdan l-Awtorità Maltija dwar il-Komunikazzjoni,

Tel: (+356) 22059406, Mob: (+356) 79695695, Email: rachel.baldacchino@mca.org.mt

Malta Communications Authority, Valletta Waterfront, Pinto Wharf, Floriana, FRN 1913 Tel: (+356) 21 336 840

L-applikazzjonijiet huma miftuħa għal kull organizzazzjoni li b'xi mod tintegra t-teknoloġija tal-informazzjoni fl-operat tagħha.

Dawk kollha li huma interessati jistgħu jissottomettu n-nominazzjoni tagħhom billi jimlew applikazzjoni *online* fuq <http://ebusinessawards.mca.org.mt/>

Għal aktar informazzjoni dwar l-edizzjoni ta' din is-sena tal-*eBusiness Awards*, wieħed jista' jikkuntattja l-MCA permezz tal-*email* info@mca.org.mt jew billi jċempel fuq +356 21336840.

Għal aktar informazzjoni inti ġentilment mitlub tikkuntattja lil:

Rachel Baldacchino, Communications Coordinator fi ħdan l-Awtorità Maltija dwar il-Komunikazzjoni,
Tel: (+356) 22059406, Mob: (+356) 79695695, Email: rachel.baldacchino@mca.org.mt

Malta Communications Authority, Valletta Waterfront, Pinto Wharf, Floriana, FRN 1913 Tel: (+356) 21 336 840